

TNPSC துளிகள்

- ❖ மாநில நெடுஞ்சாலைகள் மேம்பாட்டில் முன்னாள் முதல்வர் கருணாநிதி அவர்கள் ஆற்றியப் பங்களிப்பை போற்றும் வகையில் சென்னை - மகாபலிபுரம் கிழக்குக் கடற்கரைச் சாலைக்கு முத்தமிழ் அறிஞர் கலைஞர் கருணாநிதி சாலை என்று பெயர் சூட்டப்படும் என்று தமிழக முதல்வர் அவர்கள் அறிவித்தார்.
- ❖ சென்னை மாநகராட்சியானது சென்னையில் உள்ள ஒரு தெருவிற்கு மறைந்த நடிகரும் பத்மஸ்ரீ விருது பெற்றவருமான விவேக் அவர்களின் பெயரை சூட்டியுள்ளது.
 - அவர் வாழ்ந்த வீடு உள்ள சென்னை விருகம்பாக்கம் தெருவிற்கு சின்னக் கலைவாணர் விவேக் சாலை எனப் பெயரிடப்பட்டுள்ளது.
- ❖ பொதுப் பிரிவினரின் கடைசி மதிப்பெண்ணை விட அதிக மதிப்பெண்கள் பெறும் இட ஒதுக்கீடுப் பிரிவினைச் சேர்ந்த விண்ணப்பதாரர்கள் பொதுப் பிரிவின் கீழ் இட ஒதுக்கீடு/பதவியைப் பெறத் தகுதியுடையவர்கள் என்று உச்ச நீதிமன்றம் தீர்ப்பு அளித்துள்ளது.
- ❖ பிரதமர் நரேந்திர மோடி அவர்கள் 2022 ஆம் ஆண்டு செமிகான் இந்தியா என்ற மாநாட்டினைத் தொடங்கி வைக்க உள்ளார்.
 - மூன்று நாட்கள் வரை நடைபெறும் இந்த மாநாட்டினைப் பெங்களூரு ஏற்பாடு செய்கிறது.

தமிழ்நாடு செய்திகள்

இதுவரை இல்லாத அளவிலான அதிகபட்ச மின்சார நுகர்வு

| POWER GENERATION ON THURSDAY (IN MW) | |
|--------------------------------------|---------------|
| Thermal | 3,885 |
| Hydro | 279 |
| Central govt share | 5,063 |
| Others | 8,143 |
| Total | 17,370 |


- ❖ ஏப்ரல் 28 ஆம் தேதியன்று தமிழ்நாட்டில் இதுவரை இல்லாத அளவிலான அதிகபட்ச மின்சார நுகர்வு (387.047 மில்லியன் அலகுகள்) பதிவாகியுள்ளது.
- ❖ இதற்கு முன்பாக இந்த ஆண்டு மார்ச் 29 அன்று தமிழகத்தில் 378.328 மில்லியன் அலகுகள் என்ற அளவில் அதிகபட்ச மின்சார நுகர்வு பதிவாகியிருந்தது.
- ❖ இதுவரையில் பதிவான மாநிலத்தின் அதிகபட்ச மின் தேவையானது மார்ச் 29 அன்று

பதிவு செய்யப்பட்ட 17,196 மெகாவாட் (MW) என்பதாகும்.

- ❖ தமிழகத்தின் மின் தேவையானது ஏப்ரல் 28 அன்று 17,370 மெகாவாட் அலகினைத் தொட்டது.

தேசியச் செய்திகள்

அதிகபட்ச சரக்கு மற்றும் சேவை வரி வசூல்



- ❖ சிறப்பான வரிவிதிப்பு இணக்கம் மற்றும் விரைவானப் பொருளாதார மீட்சி ஆகியவற்றின் காரணமாக ஏப்ரல் மாதத்தில், சரக்கு மற்றும் சேவை வரி வசூலானது இது வரை இல்லாத அளவிற்கு ரூ.1,67,540 கோடியை எட்டியது.
- ❖ தற்போது பதிவான வசூலானது, மார்ச் மாதத்தில் வசூலிக்கப்பட்ட முந்தைய அதிக பட்ச வசூலான ரூ.1,42,095 கோடியை விட ரூ.25,000 கோடி அதிகமாகும்.
- ❖ 2022 ஏப்ரல் மாதத்தில், அதிகபட்சமாக ஏப்ரல் 20 அன்று ஒரே நாளில் அதிக வரி வசூல் செய்யப் பட்டது.
- ❖ மாநில வாரியாக, மகாராஷ்டிராவில் அதிகபட்சமாக ரூ.27,495 கோடியும், அதனைத் தொடர்ந்து கர்நாடகா (ரூ.11,820 கோடி), குஜராத் (ரூ.11,264 கோடி), உத்தரப் பிரதேசம் (ரூ.8,534 கோடி), ஹரியானா (ரூ.8,197 கோடி) ஆகிய மாநிலங்களில் முறையே வரி வசூல் அளவானது பதிவாகியது.


- ❖ மிகக் குறைவான அளவில் சரக்கு மற்றும் சேவை வரி வசூலித்த மாநிலங்களில் மிசோரம் வெறும் 46 கோடி என்ற வரி வசூலுடன் கடைசி இடத்தினையும் அதனைத் தொடர்ந்து நாகாலாந்து (ரூ 68 கோடி), மணிப்பூர் (ரூ 69 கோடி), திரிபுரா (ரூ 107 கோடி), மற்றும் அருணாச்சலப் பிரதேசம் (ரூ 196 கோடி) போன்ற மாநிலங்களும் உள்ளன.

கர்மயோகி திட்டத்திற்கு உலக வங்கி நிதி



- ❖ இந்திய அரசின் கர்மயோகி திட்டத்திற்கு ஆதரவளிப்பதற்கான 47 மில்லியன் டாலர் மதிப்பிலான திட்டத்திற்கு உலக வங்கி ஒப்புதல் அளித்துள்ளது.
- ❖ இந்தியா முழுவதும் கிட்டத்தட்ட 18 மில்லியன் அரசு ஊழியர்கள் பணியமர்த்தப் பட்டு உள்ள நிலையில் அவர்களுள் ஏறத்தாழ மூன்றில் இரண்டு பங்கு பணியாளர்கள் மாநில அரசு மற்றும் உள்ளாட்சி நிலையில் பணியமர்த்தப்பட்டுள்ளனர்.
- ❖ இந்தியாவில் உலக வங்கியின் நான்கு பிரிவுகளில் ஒன்றாக பொதுத்துறை நிறுவனங்களை வலுப்படுத்தச் செய்வதை உள்ளடக்கிய FY18-22 இந்தியத் தேசியக் கூட்டாண்மைக் கட்டமைப்பினுடன் இத்திட்டம் இணைக்கப்பட்டுள்ளது.

தேசியப் பாடத்திட்டக் கட்டமைப்பின் உறுதிப்பாட்டு ஆவணம்



- ❖ மத்தியக் கல்வி, திறன் மேம்பாடு மற்றும் தொழில்முனைவு அமைச்சர் தர்மேந்திர பிரதான் தேசிய கல்விக் கொள்கையின் கீழ் தேசியப் பாடத்திட்டக் கட்டமைப்பிற்கான

உறுதிப்பாட்டு ஆவணத்தை பெங்களூரு நகரில் வெளியிட்டார்.

- ❖ உறுதிப்பாட்டு ஆவணம் என்பது தேசியக் கல்விக் கொள்கை மற்றும் தேசியப் பாடத் திட்டக் கட்டமைப்பிற்கு இடையிலான ஒரு முன்னேற்றப் படிநிலை ஆகும்.
- ❖ புதிய தேசிய அளவிலானப் பாடத்திட்டம் மற்றும் பாடப்புத்தகங்களை உருவாக்கச் செய்வதற்கான ஒரு படியாக இந்த உறுதி ஆவணம் விளங்குவதாக அவர் குறிப்பிடச் செய்தார்.

சர்வதேசச் செய்திகள்

சாகர் IX திட்டம்

- ❖ தற்போது இலங்கையில் நிலவி வரும் நெருக்கடியான காலகட்டத்தில் இலங்கைக்குத் தேவையான மருத்துவ உதவிகளை வழங்கும் ஒரு நோக்குடன் தொடங்கப்பட்ட சாகர் IX திட்டத்தின் ஒரு பகுதியாக INS கரியால் எனும் ஒரு கப்பலானது கொழும்பு நகரைச் சென்று அடைந்தது.
- ❖ இது 760 கிலோவுக்கும் அதிகமான அளவில் 107 வகையான உயிர்காக்கும் மருந்துகளை இலங்கையிடம் வழங்கியது.
- ❖ இந்தக் கப்பலை இலங்கை சுகாதார அமைச்சர் சன்ன ஜெயசுமணா வரவேற்றார்.



சுற்றுச்சூழல் செய்திகள்

சிமெண்ட் கலவையில் ஒற்றைப் பயன்பாட்டு முகக்கவசங்களின் பயன்பாடு

- ❖ அதிக நாட்கள் நீடிக்கக் கூடிய மற்றும் வலிமையான கற்காரையினை உருவாக்கச் செய்வதில், சிமெண்ட் கலவையில் ஒருமுறை உபயோகித்துத் தூக்கி எறியப்படும் முகக் கவசங்களைப் பயன்படுத்துவதற்கான ஒரு வழிமுறையை ஆராய்ச்சியாளர்கள் செயல் விளக்கம் செய்து காட்டினர்.
- ❖ முகக்கவசம் தயாரிக்கப் பயன்படுத்தப்படும் இழைகளைப் பயன்படுத்தி தயாரிக்கப் பட்ட சிமெண்ட் கலவையானது, பொதுவாகப் பயன்படுத்தப்படும் சிமெண்டை விட 47

சதவீதம் வலிமையானது.

- ❖ மறுசுழற்சி செய்யப்படாவிட்டால், ஒருமுறை உபயோகித்துத் தூக்கி எறியப்படும் முகக் கவசங்கள் பல ஆண்டுகளுக்கு மேல் சிதையாமல் உள்ளதால் அவை சுற்றுச் சூழலுக்குப் பெரும் ஆபத்தை ஏற்படுத்துகின்றன.



மாநிலச் செய்திகள்

இந்திய ஆட்சிப் பணி அதிகாரியை மீண்டும் பணியமர்த்திய அரசு



- ❖ இந்திய ஆட்சிப் பணி அதிகாரி ஷா பைசலின் விண்ணப்பத்தை அரசாங்கம் ஏற்றுக் கொண்டதையடுத்து அவர் மீண்டும் பணியில் சேர்க்கப்பட்டுள்ளார்.
- ❖ 2019 ஆம் ஆண்டு ஜனவரி மாதத்தில் ஃபைசல் தனது ராஜினாமாவைச் சமர்ப்பித்தார்.
- ❖ அவர் 2019 ஆம் ஆண்டு மார்ச் மாதத்தில் உருவான ஒரு அரசியல் கட்சியான ஜம்மு & காஷ்மீர் மக்கள் இயக்கத்தினை நிறுவியவர் ஆவார்.
- ❖ ஜம்மு காஷ்மீர் மாநிலத்தின் சிறப்பு அந்தஸ்து ரத்து செய்யப்பட்ட உடனே அவர்

கடுமையானப் பொது பாதுகாப்புச் சட்டத்தின் கீழ் கைது செய்யப்பட்டார்.

- ❖ 2020 ஆம் ஆண்டு ஜூன் 03 அன்று அவர் காவலில் இருந்து விடுவிக்கப்பட்டார்.

பிரபலமானவர்கள், விருதுகள் மற்றும் நிகழ்வுகள்

விட்லி தங்க விருது



- ❖ ஒரு பனிச்சிறுத்தை நிபுணரும் வனவிலங்கு வளங்காப்பாளருமான சாருதத் மிஸ்ரா மதிப்பு மிக்க விட்லி தங்க விருதினை வென்றுள்ளார்.
- ❖ இது பசுமை ஆஸ்கார் விருது என அழைக்கப் படுகின்றது.
- ❖ இது ஐக்கியப் பேரரசினைச் சேர்ந்த விட்லி இயற்கைக்கான நிதியம் என்ற ஒரு அமைப்பால் வழங்கப் படுகின்றது,
- ❖ ஆசியாவின் உயரிய மலைச்சூழல் அமைவுகளில் வாழும் பெரிய பூனை இனங்களைச் சேர்ந்த இந்த விலங்கினைப் பாதுகாத்தல் மற்றும் மீட்டல் நடவடிக்கைகளில் பழங்குடி சமூகங்களை ஈடுபடுத்துவதில் அவர் ஆற்றிய ஒரு பங்களிப்பை அங்கீகரித்து இந்த விருதானது வழங்கப்பட்டது.
- ❖ இது இவரது இரண்டாவது விட்லி இயற்கை நிதியத்தின் விருது ஆகும்.
- ❖ இவர் 2005 ஆம் ஆண்டில் முதல் விருதைப் பெற்றார்.

சிறந்த உள்கட்டமைப்புத் திட்ட விருது



- ❖ எல்லைச் சாலைகள் அமைப்பினால் கட்டமைக்கப்பட்ட அடல் சுரங்கப் பாதையானது, இந்தியக் கட்டிட மாநாட்டு அமைப்பின் 'சிறந்த உள்கட்டமைப்புத் திட்டம்' விருதினைப் பெற்றது.

- ❖ இது இமாச்சலப் பிரதேசத்தின் ரோஹ்தாங் என்னுமிடத்தில் அமைந்துள்ளது.
- ❖ இது 2020 ஆம் ஆண்டு அக்டோபர் 03 அன்று திறந்து வைக்கப்பட்டது.

பெரு நாட்டின் உயரிய இராஜதந்திர விருது



- ❖ மும்பையில் உள்ள பெருவின் முன்னாள் கௌரவத் தூதர் அர்தேஷிர் P.K. துபாஷ் "பெரு ஜோஸ் கிரிகோரியோ பாஸ் சோல்டனின் இராஜதந்திரப் பணி விருது" என்ற ஒரு விருதினைப் பெற்றுள்ளார்.
- ❖ துபாஷ், 1973 ஆம் ஆண்டில் பெருவின் கௌரவத் தூதராக நியமிக்கப்பட்டார்.
- ❖ தி ஆர்டர் ஆஃப் மெரிட் விருதானது 2004 ஆம் ஆண்டில் நிறுவப்பட்டது.
- ❖ இதற்கு பெருவின் முன்னாள் பிரதமரான ஜோஸ் கிரிகோரியோ பாஸ் சோல்டனின் நினைவாகப் பெயரிடப்பட்டது.

முக்கிய தினங்கள்

உலக சூரை மீன் தினம் - மே 02



- ❖ சூரை மீன்களின் முக்கியத்துவம் குறித்த விழிப்புணர்வை ஏற்படுத்தச் செய்வதற்காக ஐக்கிய நாடுகள் சபையால் இந்தத் தினமானது நிறுவப்பட்டது.

- ❖ சூரை மீன்களைப் பாதுகாப்பதன் முக்கியத்துவம் குறித்து மக்களிடையே விழிப்பு உணர்வைப் பரப்புவதை இத்தினம் நோக்கமாகக் கொண்டுள்ளது.
- ❖ சூரை மீன்களில் ஒமேகா 3, வைட்டமின் பி12, புரதங்கள் மற்றும் பிற தாதுக்கள் போன்ற பல வளமான சத்துக்கள் நிறைந்துள்ளன.
- ❖ இந்த ஆண்டு "நமது சூரை மீன் வகை, நமது பாரம்பரியம்" என்ற கருத்துருவின் கீழ் இந்தத் தினமானது அனுசரிக்கப்பட்டது.

உலகப் பத்திரிகைச் சுதந்திர தினம் - மே 03

- ❖ பத்திரிக்கைச் சுதந்திரம் மற்றும் கருத்துச் சுதந்திரம் ஆகியவை அடிப்படை மனித உரிமைகள் என்பதை அறிவிப்பதே இத்தினத்தின் நோக்கமாகும்.
- ❖ பணியாற்றும் போது தங்கள் உயிரைப் பணயம் வைத்த அல்லது தங்கள் உயிரை இழந்த ஊடகவியலாளர்களுக்கு அஞ்சலி செலுத்தும் விதமாகவும் இந்தத் தினமானது அனுசரிக்கப் படுகிறது.
- ❖ இந்த ஆண்டிற்கான இத்தினத்தின் கருத்துரு, "டிஜிட்டல் முறை சூழ்ந்த உலகில் பத்திரிகையியல்" என்பதாகும்.
- ❖ யுனெஸ்கோ அமைப்பானது, 1993 ஆம் ஆண்டு மே 3 ஆம் தேதியன்று விண்ட்ஹோக் என்ற பிரகடனத்தை ஏற்றுக் கொண்டது.
- ❖ அது தடையற்ற, சுதந்திரமான மற்றும் பன்மைத்துவப் பத்திரிகை அமைப்பினை உருவாக்குவதை நோக்கமாகக் கொண்டதாகும்.



உலக ஆஸ்துமா தினம் - மே 03

- ❖ இத்தினமானது ஒவ்வொரு ஆண்டும் மே மாதத்தின் முதல் செவ்வாய்க் கிழமையன்று அனுசரிக்கப் படுகிறது.
- ❖ இந்த ஆண்டு இத்தினம் மே 03 அன்று அனுசரிக்கப்பட்டது.
- ❖ இது ஆஸ்துமாவிற்கான சிகிச்சை வசதிகளின் நிலை குறித்த ஒரு விழிப்புணர்வை



ஏற்படுத்துவது மற்றும் ஆஸ்துமா சிகிச்சைக்கான சிறந்த சுகாதார வசதிகளைக் கொண்டு வருவது ஆகியவற்றை நோக்கமாகக் கொண்டுள்ளது.

- ❖ இந்த ஆண்டின் இத்தினத்திற்கான கருத்துரு, 'ஆஸ்துமா சிகிச்சையில் நிலவும் இடைவெளிகளைக் குறைத்தல்' என்பதாகும்.

